



||ఓం||

కౌసల్యా సుప్రజా రామ పూర్వ సంధ్యా ప్రవర్తతే

ఉత్తిష్ట నరశార్దూల కర్తవ్యం దైవ మాహ్నికమ్. ||1||

(2 times)

ఉత్తిష్టో త్తిష్టగోవింద ఉత్తిష్ట గరుడధ్వజ

ఉత్తిష్ట కమలా కాంత త్రైలోక్యం మంగళం కురు. ||2||

మాతస్సమస్త జగతాం మధుకైట భారేః

వక్షో విహారిణి మనోహర దివ్యమూర్తే |

శ్రీ స్వామి నిశిత జనప్రియ దానశీలే

శ్రీ వేంకటేశ దయితే తవ సుప్రభాతమ్. ||3||

తవ సుప్రభాత మరవిందలోచనే

భవతు ప్రసన్న ముఖచంద్రమండలే

విధి శంకరేంద్ర వనితాభి రర్చితే

వృషశైల నాథ దయితే దయానిధే. ||4||



అత్యాది సప్తఋషయస్స ముపా స్యసంధ్యాం

ఆకాశ సింధు కమలాని మనోహరాణి

ఆదాయ పాదయుగ మర్చయుతుం ప్రపన్నాః

శేషాద్రి శేఖర విభో తవ సుప్రభాతం. ||5||

పంచాన నాట్టభవ షణ్ముఖ వాసవాద్యాః

త్రైవిక్రమాది చరితం విభుధాః స్తు వంతి

భాషాపతిః పఠతి వాసరశుద్ధి మారాత్

శేషాద్రి శేఖర విభో తవ సుప్రభాతం. ||6||

(ఈషత్ప్రపుల్ల సరసీరుహ నారికేళ

పూగద్రుమాది సుమనోహర పాళికానాం)

ఆవాతి మందమనిల స్సహ దివ్యగంధైః

శేషాద్రి శేఖర విభో తవ సుప్రభాతం. ||7||

ఉన్మీల్యనేత్రయుగముత్తమ పంజరస్థాః

పాత్రావశిష్ట కదళీఫల పాయసాని

భుక్త్వా సలీలమథ కేళిశుకాః పఠంతి

శేషాద్రి శేఖర విభో తవ సుప్రభాతం. ||8||

తంత్రిప్రకర్ష మధురస్వనయా విపంచ్యా  
గాయత్యనంతచరితం తవ నారదోపి  
భాషాసమగ్రమసకృత్కర చారురమ్యం  
శేషాద్రి శేఖర విభో తవ సుప్రభాతం. ||9||



(భృంగావళీచ మకరంద రసానువిద్ధ  
ఝంకారగీత నినదైః సహ సేవనాయ)  
నిర్యాత్యుపాంత సరసీ కమలోదరేభ్యః  
శేషాద్రి శేఖర విభో తవ సుప్రభాతం. ||10||

యోషాగణేన వరదద్ని విమధ్యమానే  
ఘోషాలయేషు దధిమంథన తీవ్ర ఘోషాః  
రోషాత్కలిం విదధతే కకుభశ్చ కుంభాః  
శేషాద్రి శేఖర విభో తవ సుప్రభాతం. ||11||

పద్మేశమిత్రశతపత్ర గతాళివర్గాః  
హర్షం శ్రీయం కువలయస్య నిజాంగ లక్ష్మ్యం  
భేరీనినాదమివ బిభ్రతి తీవ్రనాదం  
శేషాద్రి శేఖర విభో తవ సుప్రభాతం. ||12||

శ్రీ మన్నభీష్ట వరదాఖిల లోకబంధో  
శ్రీ శ్రీనివాస జగదేక దయైక సింధో  
శ్రీ దేవతా గృహ భుజాంతర దివ్య మూర్తే

శ్రీ వేంకటా చలపతే తవ సుప్రభాతం. ||13||(2 times)

శ్రీ స్వామి పుష్కరిణి కాష్ఠవ నిర్మలాంగాః

శ్రీయోర్ధినో హరవిరించి సనందనాద్యాః

ద్వారే వసంతి వరవేత్ర హతోత్తమాంగాః

శ్రీ వేంకటా చలపతే తవ సుప్రభాతం. ||14||

(శ్రీ శేషశైల గరుడాచల వేంకటాద్రి

నారాయణాద్రి వృషభాద్రి వృషాద్రి ముఖ్యాం)

ఆఖ్యాం త్వదీయ వసతే రనిశం వదంతి

శ్రీ వేంకటా చలపతే తవ సుప్రభాతం. ||15||

(సేవాపరాః శివసురేశ కృశానుధర్మ

రక్షోంబునాథ పవమాన ధనాధినాథాః)

బద్ధాంజలిప్రవిలసన్నిజ శీర్షదేశాః

శ్రీ వేంకటా చలపతే తవ సుప్రభాతం. ||16||

(ధాటీషు తే విహగరాజ మృగాధిరాజా

నాగాధిరాజ గజరాజ హయాధిరాజాః)

స్వస్వాధికార మహిమాదిక మర్థయంతే

శ్రీ వేంకటా చలపతే తవ సుప్రభాతం. ||17||



(సూర్యేందు భౌమ బుధవాక్పతి కావ్యసౌరి  
స్వర్బానుకేతు దివి షత్పరిషత్ప్రధానాః)  
త్వద్దా సదాస చరమావధి దాస దాసాః  
శ్రీ వేంకటా చలపతే తవ సుప్రభాతం. ||18||



త్వత్పాదధూళిభరిత స్ఫురితోత్తమాంగాః  
స్వర్గా పవర్గనిరపేక్ష నిజాంతరంగా  
కల్పాగమాకలనయా కులతాం లభంతే  
శ్రీ వేంకటా చలపతే తవ సుప్రభాతం. ||19||

త్వద్గో పురారశిఖరాణి నిరీక్షమాణాః  
స్వర్గా పవర్గపదవీం పరమాంశ్రయంతః  
మర్త్యా మనుష్యభువనే మతిమాశ్రయంతే  
శ్రీ వేంకటా చలపతే తవ సుప్రభాతం. ||20||

శ్రీ భూమి నాయక దయాది గుణామృతాబ్ధే  
దేవాదిదేవ జగదేక శరణ్యమూర్తే  
శ్రీ మన్ననంత గరుడాదిభి రర్చితాంఘ్రే  
శ్రీ వేంకటా చలపతే తవ సుప్రభాతం. ||21||

శ్రీ పద్మనాభ పురుషోత్తమ వాసుదేవ  
వైకుంఠ మాధవ జనార్దన చక్రపాణే  
శ్రీవత్సచిహ్నా శరనాగతపారిజాత

శ్రీ వేంకటా చలపతే తవ సుప్రభాతం. ||22||

కందర్పదర్పహర సుందర దివ్యమూర్తే  
కాంతా కుచాంబురుహ కుట్మలలోలదృష్టే  
కళ్యాణ నిర్మల గుణాకర దివ్య కీర్తే

శ్రీ వేంకటా చలపతే తవ సుప్రభాతం. ||23||

మీనాకృతే కమల కోల నృసింహ వర్ణిన్  
స్వామిన్ పరశ్వధ తపోధన రామచంద్ర  
శేషాంశ రామ యదునందన కల్కిరూప

శ్రీ వేంకటా చలపతే తవ సుప్రభాతం. ||24||

ఏలాలవంగ ఘనసార సుగంధి తీర్థం  
దివ్యం వియత్సరతి హేమఘటేషు పూర్ణం  
ధృత్వాద్య వైదిక శిఖామణయః ప్రహృష్టాః  
తిష్ఠంతి వేంకటపతే తవ సుప్రభాతం. ||25||

భాస్వానుదేతి వికచాని సరోరుహాణి  
సంపూరయంతి నినదైః కకుభో విహంగాః  
శ్రీవైష్ణవాః సతత మర్చిత మంగళాస్తే

ధామాశ్రయంతి తవ వేంకట సుప్రభాతం. ||26||

బ్రహ్మాదయస్సరవరాస్స మహర్షయస్తే  
సంతస్సనందన ముఖాస్త్యధ యోగివర్యాః



ధామాంతికే తవ హి మంగళవస్తు హస్తాః

శ్రీ వేంకటా చలపతే తవ సుప్రభాతం. ||27||

లక్ష్మీనివాస నిరవద్య గుణైక సింధో

సంసార సాగర సముత్తరణైక సేతో

వేదాంత వేద్య నిజవైభవ భక్తభోగ్య

శ్రీ వేంకటా చలపతే తవ సుప్రభాతం. ||28|| (2 times)

ఇత్థం వృషాచలపతే రిహ సుప్రభాతం

యే మానవాః ప్రతిదినం పఠితుం ప్రవృత్తాః

తేషాం ప్రభాత సమయే స్మృతిరంగ భాజాం

ప్రజ్ఞాం పరార్థ సులభాం పరమాం ప్రసూతే. ||29|| (2 times)

